



۲۰۱۴/۰۷/۱۳




آصف بهاند

برازیلی او کابلی



کابلی



برازیلی

دا د دوو بیلابیلو هیوادونو نجونې دي، یوه افغانه ده، دا بله برازیلی ده. برازیلی هم ژاري او کابلی هم اوبنکې تویوي. دوی دواړه په رېنټیا د زړه له کومې ژارې، ژراوې یې د تمثیل له مخې نه دي. د دوی زړونه دریدلي، ځکه یې له سترگو نه د اوبنکو امیل شلیدلی او مخ بنکته روان دی

د دوی د هیوادونو مشرانو هم څو کاله پخوا دوی ته ورته اوبنکې تویې کړې وې د ارجنټاینې رئیس جمهور په کوپنهاگن کې ځکه اوبنکې تویې کړې چې له نورو هیوادونو نه یې د ۲۰۱۴ کال د فوټبال د سیالیو کوربه توب وگاټه. هغه په دې پوهیده چې په دې کوربه توب سره د ده هیواد څومره آبادیږي، څومره پیسې ورته راځي او څومره په بڼو سره یادېږي.

د افغانې نجلۍ رئیس جمهور هم پر یوه سټیژ باندې د گڼو خلکو مخکې اوبنکې تویې کړې، د څه شي له پاره...؟ د برازیلی او کابلی په منځ کې لوی لوی توپيرونه شته دي، خو ژراوې یې سره ورته اوله یوه آدرسه دي. دا ژراوې یو شانته دي، نجونې هم تقریباً یو شانته او د یوه عمر خاوندانې دي او له خپلو سره ورته سترگو نه سره ورته اوبنکې تویوي.

بل لوی ورته والی یې دا دی چې دوی دواړه د توپ له لاسه ژاري او دواړه د خپلو زلمیو هیواد والو له لاسه ژاري، خو توپیر یې په دې کې دی چې دا یوه نجلۍ د دې له پاره ژاري چې ولې یې وطنوال زلمی توپ سم او رسا نه ولې؟ دا ارجنټاینې ده.

دا بله بیا بر عکس د دې له پاره ژاري چې ولې یې وطنوال زلمی توپ سم او رسا ولې او داسې یې ولې چې نه سمه گوري نه غر، نه ژوندی پیژنی نه مړی، داسې توپ ولې چې هرڅه له مخې ایسته کوي او بریادوي یې، داسې سم او رسا یې ولې چې ستن نه ورنه خطا کیږي. دا افغانه کابلی ده.

هوکی! برازیلی او کابلی دواړه د خپل وطن او خلکو له پاره ژاري. برازیلی د دې له پاره چې وطنوال زلمی یې نښه خطا کړي، ولې یې توپ خطا شو، ولې په نښه ونه لگید، د وطن زلمی ونه شو کرای چې خپل وطن او خلک سرلوري کړي.

او کابلی د دې له پاره اوبنکې تویوي چې د دې د وطنوال زلمی هیڅ نښه نه خطا کوي. دا پنځه دیرش کاله وشول چې د ده ټول وار کړی توپونه په نښه لگيږي. د کابلی له سترگو نه د اوبنکو امیل شلیدلی او مخ بنکته روان دی چې د وطنوال زلمی د توپ د هر وار مزد یې د دې وطن او وطنوالو ته له اوبنکو سره، بریادي، تباهي او سر ټیټوالی مخ کې رږدي.

دواړه پیغلې ژاري او د خپلو ژراوو په څپو کې خدای ته عرضونه کوي، خو دا عرضونه زښته ډیر واټن او توپیر سره لري. یوه نجلۍ د توپ د ویشتلو د نه خطا کیدو عرض او دعا کوي او دا بله نجلۍ د توپ د ویشتلو د خطا کیدو له پاره پاس د خدای در بار ته لاسونه لپه کړي دي.

د پاڼو شمیره: له ۱ تر ۲

افغان جرمن آنلاین په درنښت تاسو همکارۍ ته راوبولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پاڼوالی د لیکوال په غاړه ده، هيله من یو خپله لیکنه له رالیږلو مخکې په څیر و لولئ

برازیلی نجلۍ دعا کوي چې خدایه زما زلمي هیواد وال ته نور هم توان ورکړي چې سم توپ وولي، خپله نښه وولي، چې وطن او خلکو ته مې ویاړ ور په برخه شي.
کابلۍ افغانه نجلۍ د دې له پاره په ژړا ژړا دعا کوي چې خدایه زما د زلمي وطنوال نښه یا په تپه ودروي او که یې نه دروي نو خطا خو یې کړه! چې نور زموږ خلک مړه نه شي، وطن وران نه شي او هیواد وال مو دنیا والو ته سر زورنډي نه شي.
څنگه چې دبرازیلی او کابلۍ په دعا گانو کې توپیر شته دی، دغسې د برازیلي او کابلې د ځوانانو په توپونو کې هم توپیر دی.
د برازیلي ځوان توپ چرمي دی او له هوا ډک دی،
خو د افغان زلمي توپ له فولادو جوړ او له وژونکو مرمیو نه ډک دی.

عقل دې وي همدومره

توپیر دې وي همدومره

پای

د پاڼو شمیره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلپیکني د لیکنيزې بني پازوالي د لیکوال په غاړه ده ، هيله من يو خپله ليکنه له راليرلو مخکې په ځير و لولئ